



श्री सद्गुरु साईनाथ-सगुणोपसना

भाग १ ला

काकडआरती

पहाटे पाच वाजता - प्रातः काळचा उपासनाक्रम
(प्रातः पाँच बजे - प्रातः काल उपासना)

१ - जोडूनिया कर (भूपाळी)

जोडूनिया कर चरणी ठेविला माथा। परिसावी विनंतीमाझी
सद्गुरूनाथा ॥ १ ॥ असो नसो भाव आलो तुझिया ठाया।
कृपा-दृष्टी पाहे मजकडे सद्गुरूराया ॥ २ ॥ अखंडित असावे
ऐसे वाटते पायी। सांडूनी संकोच ठाव थोडासा देई ॥ ३ ॥
तुका म्हणे देवा माझी वेडीवाकुडी। नामे भवपाश हाती आपुल्या
तोडी ॥ ४ ॥

२ - उठा पांडुरंगा (भूपाळी)

उठा पांडुरंगा आता प्रभातसमयो पातला। वैष्णवांचा मेळा
गरूडपारी दाटला ॥ १ ॥ गरूडपारापासूनी महाद्वारा-पर्यंत।
सुरवरांची मांदी उभी जोडूनिया हात ॥ २ ॥
शुक-सनकादिक नारद-तुंबर भक्तांच्या कोटी। त्रिशूल
डमरू घेऊनि उभा गिरिजेचा पती ॥ ३ ॥ कलीयुगीचा
भक्त नामा उभा कीर्तनी। पाठीमागे उभी डोळा लावूनिया
जनी ॥ ४ ॥

३ - उठा उठा (भूपाळी)

(चाल-घनश्यामसुंदरा श्रीधरा)

उठा उठा श्रीसाईनाथ गुरु चरणकमल दावा।
आधि-व्याधि भवताप वारूनी तारा जडजीवा ॥ ६ ॥

गेली तुम्हां सोडूनिया भवतमरजनी विलया। परि ही
अज्ञानासी तुमची मुलवि योगमाया। शक्ति न आम्हां
यक्तिंचितही तिजला साराया। तुम्हीच तीते सारुनि दावा
मुख जन ताराया ॥ चा० ॥ भो साईनाथ महाराज
भवतिमिरनाशक रवी। अज्ञानी आम्ही किती तुम्हीच तव
वर्णावी थोरवी। ती वर्णिता भागले बहुवदनि शेष विधि
कवी ॥ चा० ॥ सकृप होऊनि महिमा तुमचा तुम्हीच वदवावा ॥
आधि० ॥ उठा ॥ १ ॥ भक्त मनी सद्भाव धरुनि जे तुम्हां
अनुसरले। ध्यायास्तव ते दर्शन तुमचे द्वारि उभे ठेले।
ध्यानस्था तुम्हांस पाहूनी मन अमुचे घाले। परि त्वद्वचनामृत
प्राशायाते आतुर झाले ॥ चा० ॥ उघडूनी नेत्रकमला
दीनबंधु रमाकांता। पाही बा कृपादृष्टी बालका जशी माता।
रंजवी मधुरवाणी हरी ताप साईनाथा ॥ चा० ॥ आम्हीच
अपुले काजास्तव तुज कष्टवितो देवा। सहन करिशिल ते
ऐकुनि घावी भेट कृष्ण घावा ॥ उठ उठ ॥ आधि-व्याधि ॥
२ ॥

४ - दर्शन घा (भूपाळी)

उठ पांडुरंगा आता दर्शन घा सकळ। झाला अरुणोदय सरली
निद्रेची वेळ ॥ १ ॥ संत साधु मुनी अवघे झालेती गोळ। सोड
शेजे सुखे आता बहु घा मुखकमला ॥ २ ॥ रंगमंडपी महद्वारी
झालीसे दाटी। मन उतावीळ रूप पल्लवया दृष्टी ॥ ३ ॥ राही
रखुमाबाई तुम्हां येऊ घा दया। शेजे हालवुनी जागे करा देवराया ॥
४ ॥ गरूड हनुमंत उभे पहाती वाट। स्वर्गाचे सुरवर घेऊनि आले
बोमाट ॥ ५ ॥ झाले मुक्तद्वार लाभ झाला रोकड। विष्णुदास नामा
उभा घेऊनि काकड ॥ ६ ॥

५ - पंचारती (अभंग)

घेऊनिया पंचारती। करू बाबांसी आरती ॥ करू साईसी
आरती। करू बाबांसी आरती ॥ १ ॥ उठ उठ हो बांधव।
ओवाळू हा, रखुमाधव ॥ साई रमाधव। ओवाळू हा
रखुमाधव ॥ २ ॥ करूनिया स्थीर मन। पाहू गंभीर हे
ध्यान ॥ साईचे हे ध्यान। पाहू गंभीर हे ध्यान ॥ ३ ॥
कृष्णनाथा दत्तसाई। जडो चित्त तुझे पायी ॥ चित्त देवा
पायी। जडो चित्त तुझे पायी ॥ ४ ॥

६ - चिन्मयरूप (काकड आरती)

काकड आरती कशीतो साईनाथ देवा। चिन्मयरूप दाखवी घेऊनि
बालक लघुसेवा ॥ ६ ॥ काम क्रोध मद मत्सर आटुनी काकड

केला। वैराग्याचे तूप घालुनि मी तो भिजवीला।
साईनाथगुरुभक्तिज्वलने तो मी पेटविला। तद्वृत्ती जाळुनी गुरूने
प्रकाश पाडिला। द्वैत-तमा नासूनी मिळवी तत्स्वरूपी जीव॥
वि०॥ कां०॥ वि०॥ १॥ भू-खेचर व्यापूनी अवघे ह्कमली राहसी।
तोचि दत्तदेव तू शिरखी राहुनि पावसी। राहुनि येथे अन्यत्रहि तू
भक्तांस्तव धावसी। निरसुनिया संकटा दासा अनुभव दाविसी। न
कळे त्वल्लीलाही कोण्या देवा वा मानवा॥ वि०॥ कां०॥ वि०॥
२॥ त्वद्यश दुंदुभीने सारे अंबर हे कोंदले। सगुण मूर्ति पाहण्या
आतुर जन शिरखी आले। प्राशुनि त्वद्वचनामृत आमुचे देहमान
हरपले। सोडूनिया दुरभिमान मानस त्वच्चरणी वाहिले। कृपा
करूनिया साईमाउले दास पदरी घ्यावा॥ वि०॥ कां०॥ वि०॥
३॥

७ - पंढरीनाथा (काकडआरती)

भक्तिचिया पोटी बोध काकडा ज्योती। पंचप्राण जीवे भावे
ओवाळू आरती॥ १॥ ओवाळू आरती माइया पंढरीनाथा।
माइया साइनाथा। दोन्ही कर जोडेनी चरणी ठेविला माथा॥
धृ०॥ काय महिमा वर्णू आता सांगणे किती। कोटी ब्रह्महत्या
मुख पाहता जाती॥ २॥ राही रखुमाबाई उभ्या दोघी दो
बाही। मयूरपिच्छ चामरे ढाळिति ठयीचे ठयी॥ ३॥ तुका
म्हणे दीप घेउनि उन्मनीत शोभा। विटेवरी उभा दिसे
लावण्यगामा॥ ४॥ ओवाळू ०॥

८ - उठा उठा (पद)

उठा साधुसंत साधा आपुलाले हित॥ जाईल जाईल हा
नरदेह मग केंचा भगवंत॥ १॥ उठेनिया पहाटे बाबा
उभा असे विटे। चरण त्यांचे गोमटे अमृतदृष्टी अवलोका॥
२॥ उठा उठा हो वेगेसी चला जाऊया राउळसी। जळतिल
पातकांच्या राशी काकड आरती देखिलिया॥ ३॥ जागे
करा रूक्मिणीवर, देव आहे निजसुरात। वेगे लिंबलोण
करा दृष्ट होईल तयासी॥ ४॥ दारी वाजंत्री वाजती ढोल
दमामे गर्जती। होते काकड आरती माइया सदगुरूरायांची॥
५॥ सिंहनाद शंखमेरी आनंद होतो महाद्वारी। केशवराज
विटेवरी नामा चरण वंदितो॥ ६॥

भजन

साईनाथगुरू माझे आई। मजला ठाव घावा पायी॥
दत्तराज गुरू माझे आई। मजला ठाव घावा पायी॥
श्रीसच्चिदानंद सदगुरू साईनाथ महाराज की जय॥

प्रभात समयी नभा शुभ रविप्रभा फाकली। स्मरे गुरू सदा
अशा समयि त्या छळे ना कली॥ म्हणोनि कर जोडूनी
करू आता गुरूप्रार्थना। समर्थ गुरू साईनाथ पुरवी
मनोवासना॥ १॥ तमा निरसि भानु हा गुरूहि नासि
अज्ञानता। परंतु गुरूचि करी न रविही कधी साम्यता॥
पुन्हा तिमिर जन्म घे गुरू कृपेनि अज्ञानता। समर्थ गुरू
साईनाथ पुरवी मनोवासना॥ २॥ रवि प्रगट होउनि त्वरित
घालवी आलसा। तसा गुरूहि सोडवी सकल दुष्कृति
लालसा। हरोनि अभिमानही जडवि तत्पदी भावना। समर्थ
गुरू साईनाथ पुरवी मनोवासना॥ ३॥ गुरूसि उपमा
दिसे विधिहरीहरांची उणी। कुठेनि मग येई ती कवनि या
उगी पाहुणी॥ तुझीच उपमा तुला बरवि शोभते सज्जना।
समर्थ गुरू साईनाथ पुरवी मनोवासना॥ ४॥ समाधि
उतरोनिया गुरू चला मशीदीकडे। त्वदीय वचनोक्ति ती
मधुर वारिती साकडे॥ अजातरिपु सदगुरो अखिलपातका
भंजना। समर्थ गुरू साईनाथ पुरवी मनोवासना॥ ५॥
अहा सुसमयासि या गुरू उठवनिया बैसले। विलोकुनि
पदाश्रिता तदिय आपदे नासिले॥ असा सुहितकारि या
जगति कोणीही अन्य ना। समर्थ गुरू साईनाथ पुरवी
मनोवासना॥ ६॥ असे बहुत शाहणा परि न ज्या गुरूचि
कृपा। न तत्स्वहित त्या कळे करितसे रिकाम्या गपा॥
जरी गुरूपदा घरी सुदृढ भक्तिने तो मना। समर्थ गुरू
साईनाथ पुरवी मनोवासना॥ ७॥ गुरो विनंति मी करी
हृदयमंदिरी या बसा। समस्त जग हे गुरूस्वरूपची ठसो
मानसा॥ घडो सतत सत्कृति मतिहि दे जगत्पावना। समर्थ
गुरू साईनाथ पुरवी मनोवासना॥ ८॥

स्रग्धरा

प्रेमे या अष्टकासी पढुनि गुरूवरा प्रार्थिती जे प्रभाती।
त्यांचे चित्तासि देतो अखिल हरूनिया भ्रांति मी नित्य
शांती॥ ऐसे हे साईनाथे कथुनि सुचविले जेवि या
बालकासी। तेवी त्या कृष्णपायी नमुनि सविनये अर्पितो
अष्टकासी॥

श्री सच्चिदानंद समर्थ सदगुरू साईनाथ महाराज की जय॥

१० – रहम नजर (पद)

साई रहम नजर करना, बच्चों का पालन करना ॥ घृ० ॥
॥ x 2 ॥ जाना तुमने जगत्पसारा, सबही झूठ जमाना ॥
x 2 ॥ साई० ॥ ॥ x 2 ॥ १ ॥ मैं अंधा हूँ बंदा आपका,
मुझको प्रभु दिखलाना ॥ x 2 ॥ साई० ॥ x 2 ॥ २ ॥
दासगनु कहे अब क्या बोलू, थक गई मेरी रसना ॥ ॥
x 2 ॥ साई० ॥ x 2 ॥ ३ ॥

११ – रहम नजर (पद)

रहम नजर करो, अब मोरे साई, तुम बिन नही मुझे
मा-बाप-भाई, रहम नजर करो ॥ घृ० ॥ x 2 ॥ मैं अंधा
हूँ बंदा तुम्हारा ॥ x 2 ॥ मैं ना जानूँ (x 3), अल्लाईलाही ॥
रहम ॥ १ ॥ खाली जमाना मैंने गमाया, ॥ साथी आखरका
(x 3) किया न कोई ॥ रहम ॥ २ ॥ अपने मशीदका झाडू
गणू है ॥ मालिक हमारे, ॥ (x 3) तुम बाबा साई ॥
रहम ॥ ३ ॥

१२ – पद

तुज काय देऊ सावळ्या मी खाया तरी हो तुज काय देऊ
सद्गुरु मी खाया तरी हो। मी दुबली बटीक नाम्याची
जाण श्रीहरि (x 2) ॥ घृ० ॥ उच्छिष्ट तुला देणे ही गोष्ट
ना बरी हो (x 2) तू जगन्नाथ, तुज देऊ कशी रे भाकरी।
(x 2) नको अंत मदीय पाहू सख्या भगवंता। श्रीकांता।
माध्यान्ह रात्र उलटोनि गेली ही आता। आण चित्ता। जा
होईळ तुझा रे काकडा की राउळांतरी हो। (x 2) आणतील
भक्त नैवेद्यहि नानापरी ॥ (x 2) ॥ घृ० ॥

१३ – श्री सद्गुरु (पद)

श्री सद्गुरु बाबासाई हो ॥ (x 2) ॥ तुज वांचुनि आश्रय
नाही, भूतली (x 2) ॥ घृ० ॥ मी पापी पतित धीमंद। (x 2)
तारणे मला गुरुनाथा, झडकरी ॥ (x 2) ॥ १ ॥ तू
शांतिक्षमेचा मेरू हो (x 2) तू भवार्णवीचे तारू, गुरुवरा ॥
२ ॥ गुरुवरा मजसि पामरा, आता उद्धरा (त्वरित लवलाही
x 2), मी बुडतो भवभय डोही उद्धरा। (x 2) श्री सद्गुरु ॥
३ ॥

श्री सच्चिदानंद समर्थ सद्गुरु साईनाथ महाराज की जय

ॐ राजाधिराज योगीराज परब्रह्म साईनाथ महाराज
श्री सच्चिदानंद समर्थ सद्गुरु साईनाथ महाराज की जय

काकडआरतीचा कार्यक्रम समाप्त।